

## बृहन्मुंबई महानगरपालिका

(संकेतस्थळावर प्रसिध्द करावयाची जाहिरात)

बृहन्मुंबई महानगरपालिकेमधील अभियांत्रिकी विभागाच्या आस्थापनेवरील खालील तक्त्यात नमूद केलेली रिक्त पदे भरावयाची आहेत. त्यासाठीची निवड यादी बनविण्याकरिता खाली नमूद केलेल्या अर्हता व अटीची पूर्तता करणा-या इच्छुक उमेदवारांकडून online पद्धतीने अर्ज मागविण्यात येत आहेत.

उमेदवारांनी स्वतः खात्री करावयाची आहे की ते अर्ज करित असलेल्या पदासाठी विहित अर्हता व अटीची पूर्तता करत असून पात्र आहेत. उमेदवारांनी <http://portal.mcgm.gov.in> या वेबसाईटवरून ऑन लाईन अर्ज करावेत. अर्ज करण्यासाठी उमेदवाराकडे नित्य वापरात असेल असा (valid) ई-मेल आयडी असणे आवश्यक आहे आणि भरती प्रक्रिया परीक्षेचे प्रवेशपत्र आणि इतर माहिती online देण्यात येणार असल्याकारणाने भरती प्रक्रियेच्या पूर्ण कालावधीमध्ये सदर ई-मेल आयडी वैध राहणे आवश्यक आहे.

रिक्त पदांचा तपशिल -

कनिष्ठ अभियंता (स्थापत्य) - 'ब' वर्ग एकूण पदे - (सुधारित वेतनश्रेणी - रु. 38,600-1,22,800 + अनुज्ञेय भत्ते )													
जात प्रवर्ग	अजा	अज	विजा (अ)	भज (ब)	भज (क)	भज (ड)	इमाव	विमाप्र	सा.व शै. मागास- वर्ग	आदुघ	एकूण मागास- वर्गीय	खुला	एकूण पदे
	26	29	6	3	5	6	47	2	32	24	180	63	243
रिक्त जागांचे प्रवर्गानिहाय सामाजिक/समांतर आरक्षणाचे विवरण खालीलप्रमाणे आहे.													
सर्वसाधारण	17	19	4	2	3	4	31	1	20	16	117	40	157
अ)महिला (30%)	8	9	2	1	2	2	14	1	10	7	56	19	75
ब)खेळाडू ( 5%)	1	1	0	0	0	0	2	0	2	1	7	3	10
क) अनाथ मुले 1%												1	1
ड)दिव्यांग (4%)	दिव्यांगत्वाच्या प्रकारानुसार कर्तव्य व जबाबदारीचा विचार करुन गुणवत्ता/उपलब्धतेनुसार कनिष्ठ अभियंता (स्थापत्य) 10 पदे आरक्षित होत असुन सदर संवर्गाच्या पदनिश्चितीस शासनाची मंजूरी प्राप्त झाल्यावर सदर पदे स्वतंत्ररित्या जाहिरात करुन भरण्यात येतील												10

कनिष्ठ अभियंता (यांववि) - 'ब' वर्ग एकूण पदे - (सुधारित वेतनश्रेणी - रु. 38,600-1,22,800 + अनुज्ञेय भत्ते )													
जात प्रवर्ग	अजा	अज	विजा (अ)	भज (ब)	भज (क)	भज (ड)	इमाव	विमाप्र	सा.व शै. मागास- वर्ग	आदुघ	एकूण मागास- वर्गीय	खुला	एकूण पदे
	13	3	4	2	1	1	24	4	13	10	75	23	98
रिक्त जागांचे प्रवर्गानिहाय सामाजिक/समांतर आरक्षणाचे विवरण खालीलप्रमाणे आहे.													
सर्वसाधारण	8	2	3	1	1	1	16	3	8	6	49	15	64
अ)महिला (30%)	4	1	1	1	0	0	7	1	4	3	22	7	29
ब)खेळाडू ( 5%)	1	0	0	0	0	0	1	0	1	1	4	1	5
क) अनाथ मुले 1%												0	0
ड)दिव्यांग (4%)	दिव्यांगत्वाच्या प्रकारानुसार कर्तव्य व जबाबदारीचा विचार करुन गुणवत्ता/उपलब्धतेनुसार कनिष्ठ अभियंता (यांववि) 4 पदे आरक्षित होत असुन सदर संवर्गाच्या पदनिश्चितीस शासनाची मंजूरी प्राप्त झाल्यावर सदर पदे स्वतंत्ररित्या जाहिरात करुन भरण्यात येतील												4

टिप

- भरतीसाठी जाहीर केलेल्या रिक्त पदांच्या संख्येत वाढ किंवा घट होण्याची शक्यता आहे.
- रिक्त पदांच्या संख्येत बदल करण्याबाबत तसेच सामाजिक / समांतर आरक्षण बदलण्याचे अधिकार किंवा भरती प्रक्रिया कोणत्याही टप्प्यावर अंशतः / पूर्णतः रद्द करण्याचे अधिकार बृहन्मुंबई महानगरपालिका आयुक्त यांना राहतील. याबाबत कोणालाही कोणताही वाद उपस्थित करता येणार नाही.
- समांतर आरक्षणाची पदे भरण्यासाठी शासनाने वेळोवेळी निर्गमित केलेल्या शासन निर्णयाप्रमाणे प्रक्रिया राबविली जाईल.
- माजी सैनिकांना गट 'अ' व गट 'ब' मधील सेवेमध्ये वयोमर्यादा सवलत शासन निर्देशानुसार प्रकरणपरत्वे लागू आहे.
- कोणत्याही उमेदवाराने एकाच पदासाठी एका पेक्षा जास्त वेळेस अर्जाची नोंदणी केली असल्यास त्यामधील अर्जाची फी भरल्याची विवरणे समान असल्यास फक्त शेवटची नोंदणी ग्राह्य धरण्यात येईल व इतर नोंद झालेल्या अर्जाची फी जप्त करण्यात येईल. तसेच, ऑनलाईन परीक्षेस/मुलाखतीकरीता एकापेक्षा जास्तवेळा उपस्थित राहिल्यास उमेदवारी तात्काळ रद्द करण्यात येईल.
- शासन निर्णय क्र. राआधो-4019/प्र.क्र.31/16-अ दि. 12.06.2019 व परिपत्रक क्र. एमबीसी/3217 दि. 07.03.2019 अन्वये खुल्या प्रवर्गातील आर्थिकदृष्ट्या दुर्बल घटकांसाठी शासकीय सेवा व शैक्षणिक संस्थांमध्ये प्रवेशाकरीता 10 टक्के आरक्षण विहित करण्यात येत आहे.
- शासन निर्णय क्र. बीसीसी-2018/प्र.क्र. 581 ए/16-ब दि. 04.07.2019 अन्वये सामाजिक आणि शैक्षणिक मागास (एस ई बी सी) वर्गासाठी राज्याच्या लोकसेवामधील शासकीय / निमशासकीय सेवेत सरळसेवा भरतीच्या पदांमध्ये 13 टक्के आरक्षण विहित करण्यात आले आहे.

ii) समांतर आरक्षण -

- अ) शासन नियमाप्रमाणे महिलांसाठी 30% इतके समांतर आरक्षण ठेवण्यात येईल. तथापि, एखाद्या प्रवर्गात त्या प्रमाणात महिला आरक्षणांतर्गत अर्ज केलेला उमेदवार उपलब्ध न झाल्यास सदर पदे त्या प्रवर्गातील गुणवत्तेनुसार पात्र पुढील उमेदवारांमधून भरण्यात येतील.
- ब) उपरोक्त रिक्त पदांपैकी शासन निर्णय क्रमांक. राक्रीधो-2002/प्रक्र 68/क्रियुसे/2 दि.01.07.2016 तसेच शासन शुध्दीपत्रक क्र. राक्रीधो-2002/प्रक्र 68/क्रियुसे/2 दि.18.08.2016 आणि तदनंतर शासनाने या संदर्भात वेळोवेळी निर्गमित केलेल्या आदेशानुसार शासन मान्य क्रीडा प्रकारातील अत्युच्च गुणवत्ताधारक स्त्री व पुरुष खेळाडूंसाठी 5% समांतर आरक्षण ठेवण्यात येईल.

iii) शैक्षणिक अर्हता -

पदनाम - कनिष्ठ अभियंता (स्थापत्य) पदाकरिताची शैक्षणिक अर्हता खालीलप्रमाणे आहे:

दिनांक 31.10.2019 पर्यंत -

- 1) खुल्या प्रवर्गातील उमेदवारांकरीता 38 वर्षे व मागासवर्गीय उमेदवारांकरीता 43 वर्षे असावे.
- 2) उमेदवाराने एस.एस.सी वा समकक्ष परीक्षेनंतर 3 वर्षांची स्थापत्य वा कंस्ट्रक्शन टेक्नॉलॉजी मधील वा पब्लिक हेल्थ इंजिनिअरिंग मधील पदविका संपादित केलेली असावी.  
(एक) कनिष्ठ अभियंता पदी सरळसेवेने नियुक्तीसाठी अभियांत्रिकी पदविका प्राप्त करणा-या उमेदवारांनी / कर्मचा-यांनी अखिल भारतीय तंत्र शिक्षण परिषद (AICTE) / तंत्र शिक्षण संचालनयालय (DTE) यांनी ज्या विद्यापीठ किंवा शैक्षणिक संस्थांना अभियांत्रिकी पदविका अभ्यासक्रमांसाठी मान्यता दिली आहे अशाच शैक्षणिक संस्था/विद्यापिठांमधून पदविका प्राप्त करणे आवश्यक आहे.  
(दोन) तसेच उमेदवाराने प्राप्त केलेली पदविका तंत्र शिक्षण संचालनायाच्या पदविकेशी समतुल्य असल्याबाबतचे प्रमाणपत्र (Equivalence Certificate) नियुक्ती आदेशापूर्वी सादर करणे आवश्यक आहे.
- 3) उमेदवार माध्यमिक शालान्त प्रमाणपत्र परीक्षेत किंवा तत्सम किंवा उच्चतम परीक्षेत 100 गुणांची प्रश्नपत्रिका असलेला मराठी विषय (उच्च किंवा निम्न स्तर) घेऊन उत्तीर्ण असणे आवश्यक आहे.
- 4) अखिल भारतीय तंत्रशिक्षण परिषद, नवी दिल्ली (AICTE) मार्फत मान्यताप्राप्त सर्व पदविका (सर्व अभियांत्रिकी शाखा) प्राप्त उमेदवारांना एम.एस.सी.आय.टी./सी.सी.सी. परीक्षा आवश्यक नाही.

महाराष्ट्र राज्य माध्यमिक व उच्च माध्यमिक मंडळामार्फत मान्यता प्राप्त इयत्ता दहावी व बारावी परीक्षेच्या अभ्यासक्रमामध्ये असलेले संगणक व माहिती तंत्रज्ञान संबंधित विषय घेऊन उत्तीर्ण उमेदवारांना एम.एस.सी.आय.टी. परीक्षा आवश्यक नाही.

इंडियन सर्टिफिकेट ऑफ स्कूल एज्युकेशन (ICSE) यांच्या मार्फत मान्यता प्राप्त इयत्ता दहावी व बारावी परीक्षेच्या अभ्यासक्रमामध्ये असलेले संगणक व माहिती तंत्रज्ञान संबंधित विषय घेऊन उत्तीर्ण उमेदवारांना एमएससीआयटी परीक्षा आवश्यक नाही.

**पदनाम - कनिष्ठ अभियंता (यांत्रिकी व विद्युत) पदाकरिताची शैक्षणिक अर्हता खालीलप्रमाणे आहे:**

दिनांक 31.10.2019 पर्यंत -

- 1) खुल्या प्रवर्गातील उमेदवारांकरीता 38 वर्षे व मागासवर्गीय उमेदवारांकरीता 43 वर्षे असावे.
- 2) उमेदवाराने किमान एस.एस.सी वा समकक्ष परीक्षेनंतर 3 वर्षांची यांत्रिकी विद्युत /ऑटोमोवाईल/इलेक्ट्रॉनिक्स/प्रॉडक्शन इंजिनिअरीगमधील पदविका किंवा डिप्लोमा इन इलेक्ट्रीकल पॉवर सिस्टीम/डिप्लोमा इन इंडस्ट्रीअल इलेक्ट्रॉनिक्स/डिप्लोमा प्रोग्रॅम इन इन्स्ट्रुमेंटेशन/डिप्लोमा इन इलेक्ट्रॉनिक्स अॅण्ड कम्युनिकेशन इंजिनिअरीग संपादित केलेली असावी.  
(एक) कनिष्ठ अभियंता पदी सरळसेवेने नियुक्तीसाठी अभियांत्रिकी पदविका प्राप्त करणा-या उमेदवारांनी/कर्मचा-यांनी अखिल भारतीय तंत्र शिक्षण परिषद (AICTE) / तंत्र शिक्षण संचालनालय (DTE) यांनी ज्या विद्यापीठ किंवा शैक्षणिक संस्थांना अभियांत्रिकी पदविका अभ्यासक्रमांसाठी मान्यता दिली आहे अशाच शैक्षणिक संस्था/विद्यापिठांमधून पदविका प्राप्त करणे आवश्यक आहे.  
(दोन) तसेच उमेदवाराने प्राप्त केलेली पदविका तंत्र शिक्षण संचालनायाच्या पदविकेशी समतुल्य असल्याबाबतचे प्रमाणपत्र (Equivalence Certificate) नियुक्ती आदेशापूर्वी सादर करणे आवश्यक आहे.
- 3) उमेदवार माध्यमिक शालान्त प्रमाणपत्र परीक्षेत किंवा तत्सम किंवा उच्चतम परीक्षेत 100 गुणांची प्रश्नपत्रिका असलेला मराठी विषय (उच्च किंवा निम्न स्तर) घेऊन उत्तीर्ण असणे आवश्यक आहे.
- 4) अखिल भारतीय तंत्रशिक्षण परिषद, नवी दिल्ली (AICTE) मार्फत मान्यताप्राप्त सर्व पदविका (सर्व अभियांत्रिकी शाखा) प्राप्त उमेदवारांना एम.एस.सी.आय.टी./सी.सी.सी. परीक्षा आवश्यक नाही.

महाराष्ट्र राज्य माध्यमिक व उच्च माध्यमिक मंडळामार्फत मान्यता प्राप्त इयत्ता दहावी व बारावी परीक्षेच्या अभ्यासक्रमामध्ये असलेले संगणक व माहिती तंत्रज्ञान संबंधित विषय घेऊन उत्तीर्ण उमेदवारांना एम.एस.सी.आय.टी. परीक्षा आवश्यक नाही.

इंडियन सर्टिफिकेट ऑफ स्कूल एज्युकेशन (ICSC) यांच्या मार्फत मान्यता प्राप्त इयत्ता दहावी व बारावी परीक्षेच्या अभ्यासक्रमामध्ये असलेले संगणक व माहिती तंत्रज्ञान संबंधित विषय घेऊन उत्तीर्ण उमेदवारांना एमएससीआयटी परीक्षा आवश्यक नाही.

टिप: 1. i. उमेदवाराची टक्केवारी ही संबंधित संस्था/विद्यापीठ यांनी परीक्षेच्या अंतिम उत्तीर्ण प्रमाणपत्रावर नमूद केल्याप्रमाणे ग्राह्य धरली जाईल.

ii. ज्या उमेदवारांना पदविका प्रदान करताना विद्यापीठ / संस्था यांनी गुणपद्धतीऐवजी श्रेणी पद्धती वापरली आहे, त्यांच्या बाबतीत मिळालेल्या श्रेणीचे टक्केवारीमध्ये खालीलप्रमाणे रुपांतर करण्यात येईल. संबंधित विद्यापीठ / संस्था यांनी उमेदवारांच्या गुणपत्रिकेवर टक्केवारीत रुपांतर करण्यासाठी सूत्र दिले नसल्यास अशा उमेदवारांसाठी, (नमूद केलेली श्रेणी - 0.75) X 10 हे सूत्र वापरून टक्केवारी काढण्यात येईल.

2. अखिल भारतीय तंत्र शिक्षण परिषद (AICTE) / तंत्र शिक्षण संचालनालय (DTE) यांनी ज्या विद्यापीठ किंवा शैक्षणिक संस्था यांना संबंधित अभियांत्रिकी पदविका/पदवी अभ्यासक्रमांना मान्यता दिली आहे. अशा संस्थांमधून उत्तीर्ण झालेल्या उमेदवारांचेच अर्ज ग्राह्य धरण्यात येतील. मान्यताप्राप्त संस्थांविषयी माहिती पुढील संकेतस्थळावर पाहाता येईल [www.aicte-india.org](http://www.aicte-india.org); [www.dte.org.in](http://www.dte.org.in)

IV) टक्केवारीची किमान मर्यादा -

अर्हकारी परीक्षा	प्रवर्ग	टक्केवारी
<b>कनिष्ठ अभियंता (स्थापत्य/यांत्रिकी व विद्युत)</b>		
एस. एस. सी.	खुला	50%
	सर्व मागासवर्गीय प्रवर्गासाठी	45%
पदविका	खुला	50%
	सर्व मागासवर्गीय प्रवर्गासाठी	45%

V) वयोमर्यादा - (वरील सर्व पदांसाठी)

दिनांक 31.10.2019 पर्यंत -

- उमेदवार वृहन्मुंबई महानगरपालिका सेवेत नसल्यास त्याचे वय दि. 00.00.2019 रोजी
- खुल्या प्रवर्गासाठी 18 ते 38 वर्षे दरम्यान,
- मागास प्रवर्गासाठी 18 ते 43 वर्षे दरम्यान,
- अगोदरच वृहन्मुंबई महानगरपालिकेच्या सेवेत असल्यास उमेदवारासाठी कमाल वयोमर्यादा नाही.

VI) निवडीचे निकष - (वरील सर्व पदांसाठी)

- सदर पदाच्या सेवा प्रवेश नियमानुसार विहित केलेल्या अर्हता/अटी/शर्ती पूर्ण करित असलेल्या पात्र उमेदवारांची ऑन-लाईन परीक्षा घेण्यात येईल. सर्व चाचण्या इंग्रजी भाषेतून घेण्यात येतील. प्रत्येक प्रश्न एक मार्काचा असेल. प्रत्येक चुकीच्या उत्तरासाठी 1/4 गुण वजा करण्यात येतील. सदर परीक्षेत प्राप्त गुणांच्या आधारे वनविलेल्या गुणवत्ता यादीतील उमेदवारांमधून विहित आरक्षणानुसार निवड यादी बनविण्यात येईल.
- कनिष्ठ अभियंता या पदासाठी पात्र होण्याकरीता उमेदवारास ऑनलाईन परीक्षेत किमान 50% गुण मिळणे आवश्यक आहे.
- दोन किंवा अधिक उमेदवारांचे गुण समान झाल्यास उमेदवारांच्या प्राधान्य क्रमाकरिता खाली दिलेले निकष क्रमवारीनुसार विचारात घेण्यात येतील.

एक) पदविका परीक्षेची टक्केवारी

दोन) पदविका उत्तीर्ण दिनांक

तीन) 10 वी परीक्षेची टक्केवारी

चार) वरील निकष लागू नही उमेदवारांचा गुणवत्ताक्रम समान येत असल्यास, वयाने ज्येष्ठ असलेल्या उमेदवारांचा क्रम वरती लागेल,

उपरोक्त निकषानुसार पुरेसे उमेदवार उपलब्ध न झाल्यास निवडीचे निकष शिथिल करण्याचे अधिकार महापालिका आयुक्तांना राहातील.

ऑन लाईन परीक्षेमध्ये खालील वस्तुनिष्ठ प्रश्न-पद्धतीचा अंतर्भाव असेल.

अ. क्र.	चाचणी	प्रश्नांची संख्या	गुण	वेळ
1	सामान्य ज्ञान	20	20	90 मिनिटे
2	बौद्धिक क्षमता	20	20	
3	तांत्रिक ज्ञान	60	60	

- सर्व चाचण्या इंग्रजी भाषेतून घेण्यात येतील. प्रत्येक प्रश्न एक मार्काचा असेल. प्रत्येक चुकीच्या उत्तरासाठी 1/4 गुण वजा करण्यात येतील.

VII) ऑन-लाईन अर्ज सादर करण्याची पद्धत -

- कनिष्ठ अभियंता (स्थापत्य, यांत्रिकी / विद्युत) पदाकरीता ऑनलाईन पद्धतीने अर्ज करण्याची सुविधा दि. 12.10.2019 ते 29.10.2019 रोजी पर्यंत अर्ज सादर करण्याच्या शेवटच्या दिनांकाच्या 23:59 वाजे पर्यंत वृहन्मुंबई महानगरपालिकेच्या <http://portal.mcgm.gov.in> या संकेत स्थळावर उपलब्ध राहिल. ऑनलाईन अर्ज दि. 29.10.2019 रोजी पर्यंतच स्विकारण्यात येतील.
- उमेदवाराने ऑनलाईन परीक्षेकरीता विहित केलेले शुल्क ऑनलाईन पद्धतीने भरणे आवश्यक आहे.
- उमेदवाराने आपला वैध ई-मेल आयडी व भ्रमणध्वनी क्रमांक नोंदविणे आवश्यक आहे. तसेच, सदर ई-मेल आयडी व भ्रमणध्वनी क्रमांक ऑनलाईन परीक्षेचा अंतिम निकाल लागोपर्यंत वैध असणे आवश्यक आहे. उमेदवाराने ऑनलाईन अर्जात नोंदविलेला ई-मेल आयडी व भ्रमणध्वनी क्रमांक चुकीचा/अपूर्ण असल्यास तसेच, भ्रमणध्वनी क्रमांक NCPR रजिस्टर्ड (DND) असल्यामुळे संपूर्ण भरती प्रक्रिये दरम्यान त्याद्वारे पाठविल्या जाणा-या सूचना, संदेश व माहिती उमेदवारांना प्राप्त न झाल्यास त्याची संपूर्ण जबाबदारी संबंधीत उमेदवाराची राहिल. तसेच ई-मेल आयडी व भ्रमणध्वनी संदेश वहनात येणा-या तांत्रिक अडचणीना वृहन्मुंबई महानगरपालिका जबाबदार राहणार नाही. वृहन्मुंबई महानगरपालिकेमार्फत उमेदवाराने ऑनलाईन अर्जात नोंदविलेल्या ई-मेल आयडीवर ऑनलाईन परीक्षेचे प्रवेशपत्र पाठविण्यात येईल. उमेदवाराने आपल्या ई-मेल आयडीची कोणत्याही परिस्थितीत इतर व्यक्तीसोबत देवाण-घेवाण करू नये. एखाद्या उमेदवाराचा वैध ई-मेल आयडी नसल्यास त्याने अर्ज करण्यापूर्वी स्वतःचा ईमेल आयडी तयार करणे आवश्यक आहे.
- ऑनलाईन अर्जासोबत ऑनलाईन पद्धतीने भरलेले परीक्षा शुल्क कोणत्याही परिस्थितीत उमेदवारास परत केले जाणार नाही. ऑनलाईन शुल्क भरताना बँकेचे इतर शुल्क उमेदवाराला स्वतः भरावे लागतील. परीक्षा शुल्क ऑनलाईन पद्धतीने भरल्यानंतर मिळणा-या ई-पावतीची (Transaction Successful झाल्यानंतर) प्रत त्वरीत मुद्रण करून (print) स्वतःजवळ ठेवणे आवश्यक आहे. ऑनलाईन परीक्षेच्यावेळी सदर ई-पावतीची छायांकित प्रत प्रवेशपत्रासोबत सादर

करणे आवश्यक आहे.

5. ऑनलाईन अर्ज नोंदणी करण्याकरिता "Click here for new Registration" हा टॅब निवडून त्यामध्ये नाव, संपर्काची माहिती व ई-मेल आयडी नमूद करावा. त्यानंतर तात्पुरत्या रजिस्ट्रेशन नंबर व पासवर्ड स्क्रीनवर दिसेल. उमेदवाराने सदर तात्पुरत्या रजिस्ट्रेशन नंबर व पासवर्ड स्वतःकडे लिहून ठेवावा. तात्पुरता रजिस्ट्रेशन नंबर व पासवर्ड उमेदवारांना ई-मेल व एसएमएसद्वारे पाठविण्यात येईल. उमेदवाराला अर्जात काही दुरुस्ती करावयाची असल्यास तात्पुरत्या रजिस्ट्रेशन नंबर व पासवर्डचा उपयोग करून दुरुस्त्या करता येतील.
6. जर उमेदवार एकाच वेळी अर्ज पूर्णपणे भरू शकला नाही तर भरलेली माहिती "SAVE AND NEXT" या टॅबचा वापर करून SAVE करता येईल. ऑनलाईन अर्ज SUBMIT करण्यापूर्वी उमेदवाराने "SAVE AND NEXT" या सुविधेचा वापर करून भरलेली माहिती तपासून पहावी व आवश्यकतेनुसार त्यामध्ये दुरुस्ती करावी. अंतिम SUBMIT करण्यापूर्वी सर्व माहिती योग्य रितीने भरली असल्याची खात्री करून घ्यावी.
7. उमेदवाराने स्वतःचे/ वडिलांचे/ पतीचे नाव तसेच नावांचे स्पेलिंग योग्यरित्या भरणे आवश्यक आहे. सदरची माहिती योग्य पध्दतीने न भरल्यास उमेदवारी रद्द करण्यात येईल, याची नोंद घ्यावी.
8. उमेदवाराने भरलेली माहिती तपासण्यासाठी व SAVE करण्यासाठी "Validate your details" आणि "SAVE AND NEXT" या बटनांचा वापर करावा.
9. ऑनलाईन अर्ज अंतिम SUBMIT करण्यापूर्वी "Preview" टॅबवर क्लिक करून संपूर्ण अर्ज तपासून पहावा.
10. आवश्यकतेनुसार ऑनलाईन अर्जातील माहितीमध्ये सुधारणा करून, तसेच छायाचित्र व स्वाक्षरी योग्यरित्या अपलोड झाल्याची व इतर माहिती अचूक असल्याची खात्री करून "FINAL SUBMIT" बटनवर क्लिक करावे.
11. "Payment" बटनावर क्लिक करून परीक्षा शुल्क ऑनलाईन पध्दतीने भरावे.
12. त्यानंतर "SUBMIT" बटनावर क्लिक करावे.
13. उमेदवाराने ऑनलाईन अर्ज भरताना योग्य ती काळजी घ्यावी. उमेदवाराने सदर अर्जात स्वतःबाबतची माहिती अचूक रितीने भरावी. तसेच विहित आकारातील स्वतःचे छायाचित्र व स्वाक्षरी योग्य त्या ठिकाणी अपलोड करावी. आपण भरलेली माहिती योग्य असल्याची खात्री झाल्यानंतर, छायाचित्र व स्वाक्षरी योग्य त्या ठिकाणी अपलोड केल्यानंतर व आवश्यक ते शुल्क योग्य पध्दतीने भरल्यानंतरच "SUBMIT" बटन प्रेस करावे. एकदा "SUBMIT" बटनावर क्लिक केल्यावर भरलेल्या माहितीमध्ये कोणताही बदल करता येणार नाही व त्याबाबतच्या विनंतीचा विचार केला जाणार नाही. उमेदवाराने आवश्यक ती माहिती योग्य पध्दतीने न भरल्यास उमेदवारी रद्द करण्यात येईल, याची नोंद घ्यावी.
14. ऑनलाईन अर्ज सादर करण्याची संपूर्ण कार्यवाही वृहन्मुंबई महानगरपालिकेने विहित केलेल्या कालावधीत पूर्ण करणे आवश्यक आहे. तदनंतर केलेले ऑनलाईन अर्ज विचारात घेतले जाणार नाहीत.
15. उमेदवाराने विहित मुदतीत ऑनलाईन अर्जासोबत परीक्षा शुल्क भरण्याची कार्यवाही करावी. जेणेकरून शेवटच्या क्षणी अडचण येणार नाही.
16. उमेदवाराने अर्जात स्वतःचे नाव, सामाजिक प्रवर्ग, कोणत्या प्रवर्गातून अर्ज करू इच्छित आहे तो प्रवर्ग, जन्मदिनांक, भ्रमणध्वनी क्रमांक, ई-मेल आयडी व परीक्षेचे केंद्र इत्यादी माहिती काळजीपूर्वक भरावी. सदरची माहिती चुकल्यास त्यास वृहन्मुंबई महानगरपालिका जबाबदार राहणार नाही.
17. उमेदवाराचा रजिस्ट्रेशन नंबर व पासवर्ड योग्य पध्दतीने रजिस्टर्ड झाल्यानंतर त्याच्या ई-मेलआयडी/भ्रमणध्वनी क्रमांकावर संदेश पाठविण्यात येईल. जर उमेदवाराला ई-मेल किंवा एसएमएसद्वारे सूचना मिळाली नाही तर त्याचा अर्ज योग्य पध्दतीने रजिस्टर्ड झाला नाही असे समजावे.
18. अपूर्ण अर्ज उदा. छायाचित्र आणि स्वाक्षरी इत्यादी नसलेले अवैध ठरविण्यात येतील.
19. वरील कार्यपध्दती ही अर्ज करण्याची योग्य पध्दत आहे याशिवाय दुस-या पध्दतीने केलेले अर्ज हे अवैध ठरविण्यात येतील.
20. उमेदवाराने अर्जावर केलेली स्वाक्षरी ही त्याच्या प्रवेशपत्रावर / उपस्थिती पत्रावर एकाच प्रकारची असेल याची दक्षता घ्यावी.
21. उमेदवाराने ऑनलाईन अर्जावर अपलोड केलेले छायाचित्र वरील प्रमाणे सर्व ठिकाणी एकच असेल याची दक्षता घ्यावी.
22. रजिस्ट्रेशन व परीक्षा शुल्क पूर्ण भरल्यानंतर उमेदवाराने संपूर्ण अर्जाची मुद्रण करून (printout) स्वतःजवळ ठेवणे आवश्यक आहे. ऑनलाईन अर्जात भरलेल्या माहितीस उमेदवार स्वतः जबाबदार राहिल त्यास वृहन्मुंबई महानगरपालिका कोणत्याही प्रकारे जबाबदार राहणार नाही.

#### ऑनलाईन परीक्षा शुल्क भरण्याची पध्दत

1. ऑनलाईन अर्ज हा परीक्षा शुल्क भरण्याच्या सुविधेसह (Payment Gateway) एकत्रित करून उपलब्ध करून देण्यात आला आहे.

#### परीक्षा शुल्क:

खुल्या प्रवर्गातील उमेदवार : रु. 600/-

मागास/इतर मागासप्रवर्गातील उमेदवार : रु. 400/-

2. परीक्षा शुल्क इंटरनेट बँकिंग किंवा क्रेडीट कार्ड किंवा डेबिट कार्ड (Ru-pay/Visa/MasterCard/Maestro) किंवा IMPS किंवा कॅश कार्डस किंवा Mobile Wallets द्वारे भरता येईल.

3. ऑनलाईन परीक्षा शुल्काचे Submission केल्यानंतर थोडा वेळ वाट पाहणे आवश्यक आहे. सदर कालावधीत कोणत्याही परिस्थितीत Back किंवा Refresh बटन दाबू नये.
4. ऑनलाईन शुल्क भरणा यशस्वी झाल्यानंतर ई-पावती (E-Receipt) तयार होईल. ई-पावती तयार न होणे हे परीक्षा शुल्क भरले गेले नाही असे दर्शविते.
5. उमेदवाराचे ऑनलाईन परीक्षा शुल्क भरणे यशस्वी न झाल्यास (Payment Failure) तात्पुरत्या रजिस्ट्रेशन नंबर व पासवर्डच्या आधारे पुन्हा लॉगिन करावे लागेल. उमेदवाराचे ऑनलाईन परीक्षा शुल्क भरणा यशस्वी न झाल्यास your online Transaction was unsuccessful please register again असा संदेश दिसेल. अशावेळी उमेदवाराने ऑनलाईन लिकवर जाऊन पुनः लॉगिन करणे आवश्यक आहे.
6. नोंदणी यशस्वी झाल्यानंतर उमेदवारास ई-पावती (E-Receipt) मिळेल. सदर ई-पावती व ऑनलाईन अर्जाची मुद्रण करून (print) काढून ठेवणे आवश्यक आहे. ई-पावती उमेदवाराने ऑनलाईन परीक्षेच्यावेळी प्रवेशपत्रासोबत सादर करावी.
7. Credit Card द्वारे परीक्षा शुल्क भरताना भारतीय चलनाचीच नोंद करावी.
8. आपले रजिस्ट्रेशन पूर्ण झाल्यानंतर ब्राऊजर विंडो बंद करण्याची दक्षता घ्यावी.
9. उमेदवाराने वर दिलेल्या सूचनांचे योग्य प्रकारे पालन करावे.

### छायाचित्र आणि स्वाक्षरी स्कॅनिंग करण्याच्या सूचना

#### छायाचित्र:-

1. उमेदवाराने अलिकडच्या काळातील पासपोर्ट आकाराचे रंगीत छायाचित्र अपलोड करावे.
2. सदरचे छायाचित्र फीकट, रंगीत किंवा पांढ-या रंगाचा पृष्ठभाग असलेले असावे.
3. कॅमेराकडे शांतपणे व स्थिर नजरेने पाहावे. सुर्यप्रकाशात जर छायाचित्र काढलेले असेल तर आपल्या छायाचित्रावर सावली पडणार नाही याची दक्षता घ्यावी. फ्लॅशचा वापर केल्यास Red Eye येणार नाही याची दक्षता घ्यावी.
4. चष्मा वापरत असल्यास तुमचे डोळे दिसतील अशा प्रकारचे छायाचित्र असावे. छायाचित्र काढतेवेळी टोपी, हॅट व गॉगल घालू नये. जेणेकरून चेहरा झाकला जाणार नाही याची दक्षता घ्यावी.
5. छायाचित्र 200x230 pixels एवढे असावे व त्याचा आकार 20kb ते 50kb इतका असावा. स्कॅन केलेले छायाचित्र हे 50 kb पेक्षा मोठे नसेल याची दक्षता घ्यावी.

#### स्वाक्षरी:-

1. उमेदवाराने काळ्या शाईच्या पेनाने पांढ-या कागदावर स्वाक्षरी करावी.
2. सदरची स्वाक्षरी ही उमेदवाराचीच असावी. सदरची स्वाक्षरी ही प्रवेशपत्रावर ज्या ठिकाणी अपलोड करणे आवश्यक आहे तेथे अपलोड करण्यात यावी.
3. अर्जासोबत अपलोड केलेले स्वाक्षरी व उपस्थिती पत्रावरील स्वाक्षरी भिन्न असेल तर उमेदवारास अपात्र ठरविण्यात येईल.
4. स्वाक्षरीचा आकार 10kb ते 20kb व त्याचे Dimensions 140x160 pixels एवढे असावे. स्वाक्षरीची स्कॅन केलेली ईमेज ही 20kb पेक्षा जास्त नसेल याची दक्षता घ्यावी.

### छायाचित्र आणि स्वाक्षरी स्कॅनिंग करण्याची पध्दत

1. छायाचित्र व स्वाक्षरी स्कॅन करून अपलोड करावयाची आहे. त्यासाठी स्कॅनरचे Resolution हे 200 डी.पी.आय. (Dots per inch) एवढे असावे.
2. कलर हा True colour व फाईलची साईज ही उपरोक्त प्रमाणे सेट करण्यात यावी.
3. उपरोक्त छायाचित्र व स्वाक्षरीबाबत दिलेल्या सूचनेनुसार छायाचित्र असणे आवश्यक आहे. त्याची फाईल ही JPG OR JPEG Format मध्ये असावी.
4. जर मुद्दा क्र.3 नुसार छायाचित्र व स्वाक्षरी नसेल तर स्क्रीनवर Error Message दिसेल.

### छायाचित्र आणि स्वाक्षरी अपलोड करण्याची पध्दत

1. छायाचित्र व स्वाक्षरी अपलोड करण्यासाठी Upload Photograph व Upload Signature या दोन स्वतंत्र लिंक उपलब्ध करून देण्यात आल्या आहेत. उमेदवाराने योग्य त्या लिंकवर क्लिक करावे व त्यानंतर छायाचित्र / स्वाक्षरी असलेली फाईल Select करावी व Upload बटनावर क्लिक करावे.
2. उमेदवाराचे छायाचित्र व स्वाक्षरी ही उपरोक्त पध्दत अवलंबविल्याशिवाय Upload होणार नाही याची नोंद घ्यावी.
3. उमेदवाराचे छायाचित्र अथवा स्वाक्षरी अस्पष्ट असल्यास त्याचा अर्ज अवैध ठरविण्यात येईल. त्यामुळे उमेदवाराने वर दिलेल्या सूचनांचे योग्य प्रकारे पालन करावे.

## परीक्षेचे केंद्र व परीक्षेबाबतच्या सर्वसाधारण सूचना

### केंद्र

1. परीक्षा केंद्राचा पत्ता परीक्षेच्या प्रवेशपत्रात नमूद केला जाईल.
2. परीक्षेचे केंद्र / स्थळ / दिनांक / वेळ यातील बदलाची कोणतीही विनंती विचारात घेतली जाणार नाही.
3. बृहन्मुंबई महानगरपालिका कोणतेही परीक्षा केंद्र रद्द करणे आणि/ किंवा परीक्षा केंद्र वाढवणे याचे अधिकार राखून ठेवत आहे.
4. बृहन्मुंबई महानगरपालिका, उमेदवाराने मागितलेल्या परीक्षा केंद्राव्यतिरिक्त इतर परीक्षा केंद्र देण्याचे अधिकार राखून ठेवत आहे.
5. उमेदवार परीक्षा स्थळावर त्याच्या / तिच्या स्वतःच्या जबाबदारी व स्वतःच्या खर्चाने परीक्षेसाठी उपस्थित राहून परीक्षा देईल आणि यासाठी उमेदवारांस कोणत्याही प्रकारची दुखापत किंवा नुकसान झाल्यास बृहन्मुंबई महानगरपालिका त्यास जबाबदार राहणार नाही.

### प्रवेशपत्र डाउनलोड करणे

ऑनलाईन परीक्षेसाठी प्रवेशपत्र डाऊनलोड करण्याकरीता उमेदवारांना बृहन्मुंबई महानगरपालिकेच्या वेबसाईटवर भेट द्यावी. प्रवेशपत्र डाऊनलोड करण्याबाबतचा संदेश ई-मेल/एस.एम.एस. द्वारे कळविण्यात येईल. उमेदवाराने संबंधित Link वर Click केल्यानंतर प्रवेशपत्र डाऊनलोड करण्याकरीताची window स्क्रीनवर दिसेल. प्रवेशपत्र डाऊनलोड करण्याकरीता उमेदवाराने रजिस्ट्रेशन नंबर व पासवर्ड/जन्मतारखेचा वापर करावा. उमेदवाराने प्रवेशपत्रावर रजिस्ट्रेशन करताना वापरलेले अलिकडच्या काळातील छायाचित्र चिकटवावे.

### ओळख पटवणे

i) परीक्षा केंद्रावर प्रवेशपत्रासह उमेदवाराचे ओळख पटवणारे व उमेदवाराचा अलिकडील फोटो चिकटवलेले वैध फोटो ओळखपत्र जसे पॅन कार्ड (Pan Card) / पारपत्र (Passport) / वाहनचालक परवाना (Driving License) / मतदार ओळखपत्र (Voter ID) / फोटोसहित आधारकार्ड / बँकेचे फोटोसहितचे पासवुक / महाविद्यालयाचे / विद्यापिठाचे अलिकडील वैध ओळखपत्र / कर्मचारी ओळखपत्र / फोटोसहित असणारे वार कौन्सिलचे ओळखपत्र समवेक्षक/पर्यवेक्षकाला सादर करणे आवश्यक आहे. उमेदवाराची ओळख उमेदवाराचे प्रवेशपत्र, हजेरीपत्रक / उपस्थितीपत्रक आणि त्याने सादर केलेल्या कागदपत्रांच्या आधारे पटविली जाईल. जर उमेदवाराची ओळख पटवण्याबाबत काही शंका उपस्थित झाल्यास किंवा ओळख शंकास्पद असल्यास त्याला परीक्षेसाठी उपस्थित राहू दिले जाणार नाही.

टिप:- उमेदवाराने परीक्षेला उपस्थित राहतांना स्वतःची ओळख पटविण्यासाठीची आवश्यक ती मुळ कागदपत्रे, त्या कागदपत्रांच्या छायांकित प्रती परीक्षेच्या प्रवेशपत्रासह सादर करणे आवश्यक आहे. परीक्षेच्या प्रवेशपत्रावरील नांव (परीक्षेसाठी नोंदणी केल्यानुसार) सोबत सादर करण्यात येणाऱ्या ओळखपत्राशी तंतोतंत जुळणे आवश्यक आहे. ज्या महिला उमेदवारांच्या पहिल्या/मधल्या/शेवटच्या नावांत विवाहानंतर फरक पडला असेल त्यांनी याबाबत विशेष खबरदारी घेणे आवश्यक आहे. सदर महिला उमेदवारांनी नावात बदल झाल्याबाबतचे राजपत्र/ विवाह नोंदणी प्रमाणपत्र/ प्रतिज्ञापत्र (Affidavit) यापैकी एक पुरावा सादर करणे आवश्यक आहे. परीक्षेचे प्रवेशपत्र व सादर करण्यात आलेले फोटो ओळखपत्र यामधील नावात कोणतीही तफावत आढळल्यास उमेदवारास परीक्षेला उपस्थित राहू दिले जाणार नाही. रेशन कार्ड व ई-Adhar कार्ड परीक्षेसाठी वैध ओळखीचा पुरावा म्हणून स्वीकारले जाणार नाही. सर्व उमेदवारांनी खालील कागदपत्रांसह ऑनलाईन परीक्षेला उपस्थित राहणे आवश्यक आहे. खालीलपैकी कोणतेही कागदपत्र नसल्यास उमेदवारास परीक्षेला उपस्थित राहू दिले जाणार नाही.

1. परीक्षेसाठीचे वैध प्रवेशपत्र
2. मुळ फोटो ओळखपत्र
3. फोटो ओळखपत्राची छायाप्रत

ii) परीक्षेला उशिरा येण्याबाबत:- परीक्षेच्या प्रवेशपत्रात परीक्षेला हजर राहण्यासाठी दिलेल्या वेळेनंतर येणाऱ्या उमेदवारांना परीक्षेला उपस्थित राहू दिले जाणार नाही. प्रवेशपत्रावरील परीक्षेसाठी उपस्थित राहण्याची वेळ ही प्रत्यक्ष परीक्षा सुरु होणाऱ्या आधीची असणार आहे. परीक्षेची वेळ जरी दोन तास असली तरी उमेदवारास ओळख पटवणे, आवश्यक कागदपत्रे गोळा करणे, परीक्षेसाठी लॉग इन करणे, सूचना देणे या सर्व बाबी पूर्ण करण्यासाठी साधारण चार तास परीक्षा स्थळावर उपस्थित राहावे लागेल.

**निवड प्रक्रिये दरम्यान गैरवर्तणूक /अनुचित प्रकार/गैरप्रकार करताना दोषी आढळलेल्या उमेदवारांवर करावयाची कार्यवाही:-**

उमेदवाराने त्याच्या हितासाठी खोटी व चुकीची माहिती / तपशिल देवू नये, खोटी माहिती तथा खोटा तपशिल तयार करून सादर करू नये किंवा कोणतीही माहिती ऑनलाईन अर्ज भरतांना दडवून ठेवू नये.

**परीक्षेच्या वेळी किंवा एकूणच निवड प्रक्रियेदरम्यान जर उमेदवार,**

1. अनुचित प्रकार करणे किंवा
2. तोतयेगिरी करणे किंवा तोतयांच्या सेवा वापरणे किंवा
3. परीक्षेच्या ठिकाणी गैरवर्तणूक करणे किंवा परीक्षेच्या पेपरमधील माहिती किंवा तत्संबंधी काही माहिती कोणत्याही कारणासाठी

पूर्ण किंवा त्याचा काही भाग तोंडी किंवा लेखी किंवा इलेक्ट्रॉनिकी किंवा मेकॅनिकली उघड करणे, प्रकाशित करणे, उद्धृत करणे, पाठवणे, साठवणे किंवा करणे किंवा

4. स्वतःच्या उमेदवारीबद्दल अनियमित किंवा अयोग्य पद्धतीचा अवलंब करणे किंवा
5. स्वतःच्या उमेदवारीबद्दल गैरमार्गाने पाठिवा मिळविणे किंवा
6. दळणवळणाची भ्रमणध्वनी किंवा तत्सम इलेक्ट्रॉनिक साधने यांचा वापर परीक्षेच्या ठिकाणी करणे.

**अशा कृत्यांमध्ये दोषी आढळल्यास अशा उमेदवारास गुन्हेगारी कार्यवाहीस सामोरे जाण्यासह सदर उमेदवारास**

1. तो ज्या परीक्षेला बसणार आहे त्या परीक्षेसाठी त्या उमेदवाराला अपात्र ठरविले जाईल.
2. बृहन्मुंबई महानगरपालिकेतर्फे घेण्यात येणा-या वेगवेगळ्या परीक्षेसाठी बसण्यापासून काही ठराविक कालावधीसाठी किंवा कायमचे प्रतिरोधित (Debarred) केले जाईल.
3. जर उमेदवार बृहन्मुंबई महानगरपालिकेच्या सेवेत आधीच रुजू झाला असेल तर त्याची सेवा समाप्त केली जाईल.

**इतर महत्वाच्या सुचना:**

1. परीक्षा घेतांना काही अडचणी उद्भवण्याची शक्यता नाकारता येत नाही. ज्यामुळे परीक्षा देण्यावर आणि / किंवा परीक्षेचा निकाल तयार होण्यावर परिणाम होऊ शकेल. अशा प्रसंगी उमेदवारांना परीक्षेसाठी इतर केंद्रावर हलविणे किंवा परीक्षा घेणे यासारखे आवश्यक ते सर्व प्रयत्न केले जातील. याबाबत बृहन्मुंबई महानगरपालिका आयुक्त यांचा निर्णय अंतिम राहिल. ज्या उमेदवारांना अशा प्रकारचा बदल मंजूर नसेल त्या उमेदवारांची उमेदवारी या परीक्षेपुरती रद्द करण्यात येईल.
2. या भरती प्रक्रियेअंतर्गत उद्भवणाऱ्या सर्व बाबीसाठी बृहन्मुंबई महानगरपालिका आयुक्त यांचा निर्णय अंतिम असेल व तो उमेदवारांना बंधनकारक असेल. यासंबंधात कोणत्याही प्रकारचा पत्रव्यवहार किंवा व्यक्तिगत विचाराणांना उत्तर दिले जाणार नाही याची उमेदवारांनी नोंद घ्यावी.
3. एकापेक्षा जास्त सत्रांमध्ये परीक्षा घेतली गेल्यास वेगवेगळ्या सत्रांमधील वापरलेल्या टेस्ट बॅटरीजच्या काठिण्यपातळीत थोडासा फरक असल्यामुळे हा फरक जुळवून घेण्यासाठी मिळालेले गुण समिकृत केले जातील.
4. पदभरतीची प्रक्रिया अत्यंत तर्कशुद्ध व पारदर्शक पद्धतीने गुणवत्तेच्या आधारे पार पाडली जाणार असल्याने कोणीही कोणत्याही प्रलोभनाला बळी पडू नये.
5. शासनाने विविध शासन निर्णयानुसार वेळोवेळी निर्गमित केलेल्या विविध सवलती, अटी, शर्ती सदर भरती प्रक्रियेसाठी लागू राहतील व त्याचे पालन करण्यात येईल.
6. निवडीसाठी शिफारस अथवा दबाव आणल्यास उमेदवार अपात्र ठरविला जाईल.
7. उमेदवाराने सदर पदाच्या अर्हता/अटीनुसार तो सदर पदासाठी पात्र असल्याची खात्री करणे आवश्यक आहे.
8. सदर नोंदणी क्रमांक आणि पासवर्ड याचा उपयोग करून उमेदवाराला भरलेल्या अर्जाची प्रत (print out) on line प्राप्त करता येईल. सदर अर्ज उमेदवाराने स्वतःजवळ ठेवावा. पोस्टाने किंवा कुरिअरने पाठवू नये. परीक्षेअंती निवडलेल्या उमेदवारांनी सदर अर्ज, त्यावर स्वतःचा पासपोर्ट आकाराचा अलिकडे काढलेला फोटो चिकटवून अर्जामधील सर्व माहितीची सत्यता तपासण्यासाठी, सर्वसाधारण अटी क्र. 6 मध्ये नमूद केलेल्या कागदपत्रांच्या साक्षांकित प्रतीसह, नियुक्तीपूर्व सादर करणे आवश्यक आहे.
9. परीक्षेचे विहित शुल्क भरल्यानंतर उमेदवाराने ताबडतोब ऑन-लाइन अर्ज सादर करावा. शुल्क भरल्यानंतर उमेदवाराने अर्ज केला नाही तर शुल्क परत देण्याबाबतची उमेदवाराची कोणतीही विनंती मान्य करण्यात येणार नाही.
10. इतर कोणत्याही पद्धतीने उदाहरणार्थ पोस्टाने/कुरिअरने पाठविलेले अर्ज कोणत्याही परिस्थितीत विचारात घेण्यात येणार नाहीत.
11. अर्जानुसार पात्र असलेल्या उमेदवारांना परीक्षेसाठी प्रवेश पत्र पोस्टाने किंवा कुरिअरने पाठविण्यात येणार नाही. उमेदवाराने नोंदणी क्रमांक आणि पासवर्ड वापरून प्रवेशपत्र डाऊनलोड करून घ्यावे आणि त्याची प्रत (print out) काढावी.
12. उमेदवाराने प्रवेश पत्रावर स्वतःचे अलिकडे काढलेले रंगीत छायाचित्र चिकटविणे आणि परीक्षेच्या वेळेस ते सादर करणे आवश्यक आहे.
13. ऑन-लाइन परीक्षा बृहन्मुंबईमध्ये/ठाणे जिल्ह्यात घेण्यात येईल. तथापी आवश्यकतेप्रमाणे परीक्षा स्थळांमध्ये वाढ/बदल करण्याचे अधिकार बृहन्मुंबई महानगरपालिकेकडे राहातील.
14. उमेदवारांना परीक्षेसाठी नियोजित स्थळी व वेळी स्वखर्चाने उपस्थित रहावे लागेल.
15. परीक्षेच्या वेळी परीक्षा कक्षामध्ये किंवा परीक्षा केंद्राच्या परिसरात भ्रमणध्वनी अथवा इतर संपर्काची साधने वापरण्यास मनाई आहे.

**VIII) नोंदणी व परीक्षेबाबतचे वेळापत्रक**

ऑन-लाईन अर्ज सादर करण्याचा कालावधी	:	दि. 12.10.2019 ते 29.10.2019
नेट बँकिंगद्वारे अर्ज शुल्क जमा करण्याचा कालावधी	:	दि. 12.10.2019 ते 29.10.2019
ऑन-लाईन परीक्षा	:	दि. 25.11.2019

(वरील दिनांकात बदल करण्याचे अधिकार महानगरपालिका आयुक्तांना राहातील.)



ix) सर्वसाधारण अटी -

- 1) जाहिरातीत नमूद केलेल्या रिक्त पदांच्या संख्येएवढी निवड यादी बनविण्यात येईल. तथापि, तयार करण्यात आलेली निवडयादी कोणत्याही वेळेस पूर्व-सुचना न देता रद्द करण्याचे अथवा वाढविण्याचे अधिकार बृहन्मुंबई महानगरपालिका आयुक्तांना आहेत. यास्तव उमेदवाराचे नाव निवड यादीत समाविष्ट झाले तरीही सदर पदावर त्याचा, नियुक्तीसाठी कोणताही अधिकार रहाणार नाही याची नोंद घ्यावी.
- 2) जाहिरातीमध्ये दिलेल्या पदांची संख्या आणि अनुशेष यात बदल होऊ शकतो. यास्तव, प्रत्येक पदाच्या बदल झालेल्या रिक्त पदानुसार गुणवत्ता यादीतून उच्च गुणवत्ताधारक उमेदवारांची निवड करण्याचे अधिकार बृहन्मुंबई महानगरपालिका आयुक्तांकडे रहातील.
- 3) तयार केलेली निवड सूची एक वर्षासाठी किंवा नवीन भरती प्रक्रियेसाठी जाहिरात देण्यात येईल त्या दिनांकापर्यंत; या दोन्हीपैकी जे आधीचे घडेल त्या दिनांकापर्यंत विधिग्राह्य असेल. त्यानंतर ही निवडसूची व्यपगत होईल. तथापी, सदर विधिग्राह्य कालावधी मध्ये बदल करण्याचे अधिकार महानगरपालिका आयुक्तांकडे राहतील.
- 4) अगोदरच बृहन्मुंबई महानगरपालिकेच्या सेवेत असलेल्या एखाद्या कर्मचाऱ्याला भरतीकरिता यावयाचे असेल तर त्याने/ तिने त्याच्या/तिच्या खाते प्रमुखांचे ना-हरकत प्रमाणपत्र ऑन-लाइन अर्ज सादर करण्यापूर्वी अथवा प्रत्यक्ष नियुक्तीपूर्वी नियुक्ती प्राधिकाऱ्यांना सादर करणे आवश्यक राहिल.
- 5) उमेदवाराचा ई-मेल आयडी आणि पत्रव्यवहाराचा पत्ता (पिन-कोड सह) सुस्पष्ट व पूर्ण असावा.
- 6) इतर राज्यातून महाराष्ट्र राज्यात स्थलांतरित झालेल्या मागासवर्गीय उमेदवारांचा आरक्षित पदांकरिता विचार केला जाणार नाही.
- 7) उमेदवारांने नियुक्तीपूर्वी खाली नमूद केलेल्या प्रमाणपत्रे/कागदपत्रे यांच्या मूळ प्रती तसेच त्याच्या छायांकित प्रती तपासणीसाठी नियुक्ती प्राधिका-याकडे सादर करणे आवश्यक आहे.

ए) शाळा सोडल्याचा दाखला/जन्मदाखला/अधिवास प्रमाणपत्र (Domicile Certificate),

बी) माध्यमिक शालांत परीक्षा (एस.एस.सी.) यांच्या गुणपत्रिका व उत्तीर्णतेची प्रमाणपत्रे, गुणपत्रिकेच्या दोन्ही वाजूची छायांकीत प्रत सादर करणे आवश्यक आहे,

सी) पदविका परीक्षेच्या सर्व सत्र/वर्षांच्या गुणपत्रिका, उत्तीर्ण झाल्याबाबतचे प्रमाणपत्र तसेच गुणपत्रिकेच्या दोन्ही वाजूची छायांकीत प्रत सादर करणे आवश्यक आहे. तथापि पदविका परीक्षेची मुळ गुणपत्रिका पुढील अभ्यासक्रमासाठी विद्यापीठ अथवा महाविद्यालय यांच्याकडे सुपुर्द केली असल्यास त्याबाबतचे संबंधित विद्यापीठ/महाविद्यालय यांच्या सक्षम प्राधिकाऱ्याच्या स्वाक्षरीचे प्रमाणपत्र व त्यांनीच साक्षांकित केलेली पदविका परीक्षेची छायांकित गुणपत्रिका आणणे आवश्यक आहे,

डी) एस. एस .सी., पदविका किंवा तत्सम परीक्षा एकापेक्षा अधिक प्रयत्नांत उत्तीर्ण झालेले असल्यास प्रत्येक प्रयत्नांची गुणपत्रिका व एकूण प्रयत्नांचे प्रमाणपत्र आवश्यक आहे.

ई) सर्व मागासप्रवर्गांच्या उमेदवारांच्या बाबतीत सक्षम प्राधिकाऱ्याने दिलेले जातीचे प्रमाणपत्र, जातवैधता प्रमाणपत्र आणि अनुसूचित जाती व अनुसूचित जमाती वगळून अन्य मागासवर्गीय उमेदवारांच्या बाबतीत ते उन्नत व प्रगत गटात मोडत नसल्याबाबतचे अलीकडील प्रमाणपत्र (latest Non Creamy-layer Certificate) नियुक्ती पूर्वी सादर करणे आवश्यक आहे. मागासवर्गीय आरक्षित पदावर निवड झालेल्या मागासवर्गीय उमेदवारांकडे नियुक्तीच्या वेळी जातवैधता प्रमाणपत्र उपलब्ध नसल्यास शासन निर्णय क्र.बीसीसी/2011/प्र.क्र.1064/2011/16 वी दि.12.12.2011 नुसार मागासवर्गीय आरक्षित पदावर निवड झालेला संबंधित उमेदवार नियुक्तीनंतर सहा महिन्यांच्या आत जात वैधता प्रमाणपत्र सादर करू शकेल. मागासवर्गीयांसाठी आरक्षित असलेल्या पदावर नियुक्ती झाली असल्यास जात प्रमाणपत्राची वैधता तपासण्याच्या अधिन राहून त्यास तात्पुरती नियुक्ती देण्यात येईल. तथापी, नियुक्तीनंतर एक महिन्यांच्या आत उमेदवारांने संबंधित पडताळणी समितीकडे दावा दाखल करून त्याबाबतची पोहोचपावती नियुक्ती प्राधिकाऱ्यांना सादर करणे आवश्यक आहे. मागासवर्गीय कर्मचा-याने जात पडताळणीसाठी आवश्यक ती कागदपत्रे सादर करून संबंधित पडताळणी समितीकडून त्याची पोचपावती सादर न केल्यास, तसेच त्यांनी सादर केलेले "जात प्रमाणपत्र" संबंधित जात प्रमाणपत्र पडताळणी समितीने अवैध ठरविल्याचे कळविण्यात आल्यास त्याक्षणी त्यांना कोणतीही सुचना न देता / त्यांच्याविरुद्ध कोणतीही खात्यांतर्गत चौकशीची कारवाई न करता त्यांचे नियुक्तीचे आदेश त्वरित रद्द करण्यात येतील.

एफ) उमेदवार सरकारी, निम-सरकारी किंवा खाजगी नोकरीत असल्यास नियोक्त्याचे (Employer) ना-हरकत प्रमाणपत्र,

जी) विवाहित महिला उमेदवारांच्या बाबतीत विवाह नोंदणी प्रमाणपत्र/नावात बदल झाल्याबाबतचे राजपत्र सादर करणे आवश्यक आहे. (लग्नापूर्वीच्या नावाने सुध्दा अर्ज करू शकतात.)

एच) जिल्हा रोजगार व स्वयंरोजगार कार्यालयात नावनोंदणी केली असल्यास त्याबाबतचे प्रमाणपत्र (Employment exchange card),

आय) अ.जा. आणि अ.ज. प्रवर्गातील उमेदवार वगळता इतर सर्व मागास तसेच खुल्या प्रवर्गातील महिला आरक्षणाचा लाभ घेऊ इच्छिणारे स्त्री उमेदवार यांच्याबाबतीत ते उन्नत व प्रगत गटात मोडत नसल्याबाबतचे सक्षम प्राधिका-यांनी दिलेले नवीनतम (latest Non Creamy-layer Certificate) प्रमाणपत्र, नियुक्तीपूर्वी सादर करणे आवश्यक आहे.

जं) खुल्या वर्गातील महिला व अन्य समांतर आरक्षणांतर्गत अर्ज करू इच्छिणा-या उमेदवारांनी संबंधित समांतर आरक्षणाच्या दृष्टीकोणातून शासकीय निर्देशानुसार सक्षम प्राधिका-याकडून प्राप्त केलेले प्रमाणपत्र व त्याच्या साक्षांकित छायांप्रती नियुक्तीपूर्वी सादर करणे आवश्यक आहे.

के 1) खेळाडूंनी शासन निर्णय शालेय शिक्षण व क्रीडा विभाग, क्र.राक्रीधो-2002/प्रक्र 68/क्रीयुसे/2 दि.01.07.2016 तसेच शासन शुध्दीपत्रक क्र. राक्रीधो-2002/प्रक्र 68/क्रीयुसे/2 दि.18.08.2016 आणि तदनंतर शासनाने या संदर्भात वेळोवेळी निर्गमित केलेल्या आदेशानुसार प्राविण्य प्राप्त खेळाडू आरक्षणासंदर्भात तसेच वयोमर्यादेतील सवलतीसंदर्भात कार्यवाही करण्यात येईल.

के 2) प्राविण्य प्राप्त खेळाडू आरक्षणाचा दावा करणा-या उमेदवारांच्या बाबतीत त्यांची क्रीडा विषयक प्रमाणपत्रे योग्य दर्जाची असल्याबाबत व खेळाडू प्रवर्गातील आरक्षित पदासाठी तो/ती पात्र ठरतो/ठरते याबाबत, सदर पदासाठी अर्ज सादर करण्यापूर्वीच, सक्षम अधिका-याने प्रमाणित केलेले असणे आवश्यक आहे.

के 3) संचालक, क्रीडा व युवक संचालनालय किंवा सक्षम प्राधिका-याकडे प्रमाणपत्रे सादर करताना पात्र खेळाडू उमेदवाराने प्राविण्य प्राप्त खेळाडू आरक्षणासाठी त्यांना पात्र ठरवणारी आपली खेळाडू विषयक सर्व प्रमाणपत्रे एकाच वेळी सादर करणे आवश्यक आहे.

के 4) क्रीडा प्रमाणपत्र योग्य असल्याबाबत तसेच खेळाडू कोणत्या संवर्गासाठी पात्र ठरतो याविषयी अर्ज सादर करण्यापूर्वीच्या दिनांकाचे सक्षम प्राधिका-याने प्रदान केलेले प्रमाणपत्र सादर केले तरच त्यांना खेळाडू प्रवर्गाच्या आरक्षणाचा लाभ घेता येईल.

- 8) उमेदवाराला कोणत्याही न्यायालयाने नैतिक अधःपतन किंवा फौजदारी स्वरूपाच्या खटल्यामध्ये शिक्षा दिली असल्यास तो भरतीसाठी अपात्र ठरेल. उमेदवारांविरुद्ध पोलीस चौकशी/न्यायालयीन प्रकरण प्रलंबित असल्यास/शिक्षा झालेली असल्यास उमेदवाराने त्याबाबतचा तपशील देणे आवश्यक आहे.
- 9) निवड झालेल्या उमेदवाराची संबंधित पदावर नियुक्ती करण्यापूर्वी उमेदवाराला सदर पदाच्या एक महिन्याच्या वेतनाएवढी रोख रक्कम अनामत रक्कम म्हणून भरावी लागेल किंवा तशा आशयाचे बंधपत्र (Bond) सादर करावे लागेल. सदर भरलेली सुरक्षा अनामत रक्कम परिविक्षाधीन कालावधी पूर्ण झाल्यानंतर उमेदवारास विनव्याजी परत मिळेल. उमेदवाराने सुरक्षा अनामत रक्कम भरूनसुद्धा मनपामध्ये नेमणूक न स्विकारल्यास किंवा परिविक्षाधीन कालावधीत काही कारणास्तव बडतर्फ केल्यास त्यांना, त्यांनी भरलेली सुरक्षा अनामत रक्कम परत मिळण्याचा हक्क राहणार नाही.
- 10) निवड झालेल्या उमेदवारांची मुंबई महानगरपालिकेच्या कार्यक्षेत्रातील कोणत्याही कार्यालयात नियुक्ती करण्यात येईल व त्यांची सेवा महापालिकेच्या कोणत्याही कार्यालयात बदली योग्य असेल. तसेच निवड झालेल्या उमेदवारांना आवश्यकतेनुसार पाळ्यांमध्येही (Shift duties) काम करावे लागेल.
- 11) निवड प्रक्रिया सुरु झाल्यानंतर किंवा नियुक्तीनंतर कोणत्याही क्षणी उमेदवाराने चुकीची माहिती/प्रमाणपत्रे/कागदपत्रे सादर केल्याचे किंवा कोणतीही माहिती दडवून ठेवल्याचे निदर्शनास आल्यास त्याची उमेदवारी रद्दवातल करण्यात येईल. तसेच नियुक्ती झाली असल्यास कोणतीही पूर्व सूचना न देता त्याला सेवेतून कमी करण्यात येईल.
- 12) उमेदवाराने परीक्षा हॉलमध्ये गैरवर्तणूक केली तर त्याची उमेदवारी रद्द करण्यात येईल.
- 13) निवड झालेल्या उमेदवाराला नियमित तत्वावर नियुक्तीनंतर मुंबई महानगरपालिका (सेवा) नियम, 1989 तसेच बृहन्मुंबई महानगरपालिका सेवा (वर्तणूक) नियम, 1999 लागू होतील. तसेच शासन निर्णय क्र. अनियो/1005/126/सेवा-4 दि. 31.10.2005 अन्वये नवीन परिभाषित अंशदान निवृत्तीवेतन योजना लागू होईल.
- 14) सदर भरती-अंतर्गत नियुक्ती तीन वर्षांच्या परिविक्षाधीन कालावधीसाठी (नैमित्तिक रजा सोडून अन्य कोणत्याही रजेचा/अनुपस्थितीचा कालावधी वगळून) असेल व तीन वर्षांनंतरचे सेवा-सातत्य उमेदवाराच्या परिविक्षाधीन कालावधीतील कामगिरीवर अवलंबून असेल.
- 15) वि.जा.(अ), भ.ज.(ब), भ.ज.(क), भ.ज.(ड) या प्रवर्गाकरिता विहित केलेले आरक्षण त्या-त्या प्रवर्गातील उमेदवार उपलब्ध न झाल्यास अंतर्गत परिवर्तनीय आहे.
- 16) शासन निर्णय क्र. संकिर्ण/2007/पडताळणी/नवि-26 दि.21.11.2007 अन्वये, निवड झालेल्या उमेदवारांविरुद्ध कोणताही गुन्हा नोंदविलेला नाही अथवा सिद्ध झालेला नाही असे चारित्र्य-प्रमाणपत्र संबंधित पोलीस ठाण्याकडून प्राप्त झाल्यानंतरच त्याची/तिची सदर पदावर नेमणूक केली जाईल. तसेच शासन परि क्र.याचिका-3013/प्र.क्र.120 नवि मंत्रालय दि.19.11.2014 मध्ये दिलेल्या निदर्शानुसार निवड झालेल्या उमेदवाराने संबंधित पोलीस स्टेशन कडून चारित्र्य पडताळणी प्रमाणपत्र प्राप्त केल्यानंतर नियुक्ती देण्यात येईल.
- 17) उमेदवार विहित अर्हता व अटी पूर्ण करित नसल्याचे कोणत्याही क्षणी निदर्शनास आल्यास त्याची उमेदवारी रद्द करण्यात

येईल, नेमणूक झाली असल्यास सेवेतून कमी करण्यात येईल व याबाबत कोणताही पत्रव्यवहार विचारात घेतला जाणार नाही.

- 18) उमेदवारांना परीक्षेसाठी कोणताही भत्ता अथवा खर्च दिला जाणार नाही. उमेदवारांना नियुक्तीच्या कार्यवाहीसाठी स्वखर्चाने उपस्थित रहावे लागेल.
- 19) उमेदवार हा महाराष्ट्रातील रहिवासी असावा. उमेदवाराकडे अधिवास प्रमाणपत्र तसेच जन्म तारखेचा दाखला उपलब्ध नसल्यास, त्या उमेदवाराने आपला शाळा सोडल्याचा दाखला सादर करणे आवश्यक राहिल. परंतु सदर शाळा सोडल्याच्या दाखल्यामध्ये त्या उमेदवाराचा जन्म महाराष्ट्र राज्यात झाला असल्याची नोंद असणे आवश्यक आहे.
- 20) प्रशासकीय किंवा अन्य कारणास्तव भरती प्रक्रिया कोणत्याही वेळेस कोणत्याही टप्प्यावर थांबविण्याचे अधिकार महानगरपालिका आयुक्त, वृहन्मुंबई महानगरपालिका यांना आहेत.
- 21) निवड झालेल्या उमेदवारांना नियुक्तीनंतर महापालिकेचे निवासस्थान उपलब्ध करून दिले जाणार नाही व निवासस्थान देण्याची जबाबदारी प्रशासनाची राहणार नाही याची उमेदवारांनी नोंद घ्यावी.
- 22) काही अपरिहार्य कारणास्तव ऑनलाईन परीक्षेच्या तारखांमध्ये बदल करावा लागल्यास त्याबाबतची माहिती वृहन्मुंबई महानगरपालिकेच्या संकेतस्थळावर प्रसिध्द करण्यात येईल. याबाबत लेखी स्वरूपात कोणत्याही प्रकारे पत्रव्यवहार केला जाणार नाही.
- 23) उमेदवाराने या भरतीप्रक्रिये संदर्भात वेळोवेळी प्रसिध्द होणारी माहिती व सूचना वृहन्मुंबई महानगरपालिकेच्या संकेतस्थळावर प्रसिध्द होणार असल्याने भरतीप्रक्रिया पूर्ण होईपर्यंत कृपया वरील वेबसाईट उमेदवारांनी वेळोवेळी पहावी.
- 24) निवड प्रक्रियेत कोणत्याही स्तरावर निर्णय घेण्याचे अंतिम अधिकार वृहन्मुंबई महानगरपालिका आयुक्तांना राहतील.
- 25) बालगृहातील व इतर अनाथ मुलांपैकी महिला व बाल विकास विभागाकडून देण्यात येणारे अनाथ असल्याचे प्रमाणपत्र असणा-या मुलांसाठीच 1% अनाथ आरक्षण लागू राहिल. निवड झाल्यानंतर प्रमाणपत्र पडताळणी वेळी अनाथ आरक्षणांतर्गत मुळ प्रमाणपत्र सादर करणे आवश्यक आहे. तसेच, अनाथ आरक्षणाकरीता सादर केलेल्या प्रमाणपत्राची फेरतपासणी आयुक्त, महिला व बाल विकास, पुणे यांच्यामार्फत नियुक्तीपूर्वी करून घेण्यात येईल.
- 26) खेळाडू उमेदवारांकरीताच्या अटी व मार्गदर्शक तत्वे-

1. खेळाडू हा महाराष्ट्राचा सर्वसाधारण रहिवासी असावा व त्याला मराठीचे ज्ञान असावे.
2. सदर खेळाडू संबंधित पदाच्या सेवा प्रवेश नियमातील तरतुदीनुसार पदासाठी आवश्यक असणारी किमान शैक्षणिक व इतर अर्हता प्राप्त करणारा असावा.
3. खेळाडूसाठी असलेल्या आरक्षणातून सरळसेवेने नेमलेला उमेदवार हा आरक्षण विंदू नामावलीमध्ये त्या त्या प्रवर्गामध्ये गणला जाईल.
4. राज्य शासनाच्या सेवेत यापूर्वीच असलेल्या उमेदवारांना त्यांनी क्रीडा क्षेत्रात अधिक वरिष्ठ स्थान अथवा पदक प्राप्त केल्यास व ते शैक्षणिक अर्हता, वयोमर्यादा इत्यादी बाबीसह पात्र असल्यास वरिष्ठ जागेसाठी ते अर्ज करण्यास पात्र राहतील.
5. खेळाडू उमेदवारांनी अर्ज करण्यापूर्वीच सुधारित तरतुदीनुसार विभागीय उपसंचालक यांच्याकडून खेळाच्या प्रमाणपत्राची पडताळणी करून घेणे आवश्यक आहे.
6. खेळाडूची गुणवत्ता व पात्रता विचारात घेऊन सदर पदासाठी सेवाप्रवेश नियमानुसार विहित असलेल्या वयोमर्यादेत 5 वर्षांपर्यंत वयाची अट शिथिलक्षम राहिल. तथापि, वयोमर्यादेत 5 वर्षांपर्यंत शिथिलक्षम असेल.
7. खेळाडू आरक्षणाकरीता सामान्य प्रशासन विभागामार्फत विहित केलेली कार्यपध्दती व निकष वेळोवेळी निर्गमित होणा-या आदेशानुसार कार्यवाही होईल.
8. आरक्षण हे पदनिहाय व वेतनश्रेणीनिहाय असेल.

#### x) विशेष सूचना -

- 1) यापूर्वी सादर केलेले/प्राप्त झालेले अर्ज विचारात घेतले जाणार नाहीत. तसेच वृहन्मुंबई महानगरपालिकेने कोणत्याही व्यक्तीला व इतर दुस-या संस्थेला अर्ज विकणे, स्विकारणे इत्यादीचा अधिकार दिलेला नाही, याची कृपया सर्वांनी नोंद घ्यावी.
- 2) सेवायोजन कार्यालय प्रकल्प अधिकारी यांच्याकडे नोंदणी केलेल्या उमेदवारांनीदेखील या जाहिरातीनुसार online अर्ज सादर करणे आवश्यक आहे.
- 3) जर एखाद्या उमेदवाराने भरतीच्या कोणत्याही टप्प्यावर दबाव आणण्याचा प्रयत्न केल्यास किंवा अनुचित माध्यमांचा

अवलंब केल्याचे किंवा तोतया व्यक्तीची व्यवस्था केल्याचे आढळल्यास त्याला निवडीतून अपात्र ठरविण्यात येईल.

- 4) मध्यस्थ/ठग/मुंबई महानगरपालिकेत संबंध असल्याचे भासविणाऱ्या व्यक्ती यांच्या गैरमार्गाने नोकरी मिळवून देण्याच्या आश्वासनापासून सावध राहाण्याच्या उमेदवारांना सूचना देण्यात येत आहेत.
- 5) यापूर्वी सदर पदांसाठी अर्ज केलेल्या उमेदवारांनी या जाहिरातीस अनुसरून पुन्हा अर्ज करणे आवश्यक आहे.
- 6) सदर जाहिरात वृहन्मुंबई महानगरपालिकेच्या <http://portal.mcgm.gov.in> या वेबसाइटवर उपलब्ध आहे. उमेदवाराने वेबसाइट उघडण्यासाठी Internet Explorer 6 अथवा त्या वरील आवृत्तीचाच वापर करावा.
- 7) ऑनलाईन अर्ज भरण्याबाबत काही अडचणी असल्यास [cecentralrecruitment@mcgm.gov.in](mailto:cecentralrecruitment@mcgm.gov.in) हा ई-मेल आयडी दि. 12.10.2019 पासून उमेदवारांना योग्य ते मार्गदर्शन देण्यासाठी उपलब्ध होईल.

सही/-

नगर अभियंता